

---

Dakshakrita Shivastutih

दक्षकृतशिवस्तुतिः

Document Information



---

Text title : Dakshakrita Shivastutih

File name : dakShakRRitashivastutiH.itx

Category : shiva

Location : doc\_shiva

Proofread by : Ruma Dewan

Description/comments : Brihaddharmapurana madhyakhaNDaH | adhyAyaH 39| 126

Latest update : March 19, 2023

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 19, 2023

*sanskritdocuments.org*

---



ದಕ್ಷಕೃತಶಿವಸ್ತುತಿಃ



ದಕ್ಷ ಉವಾಚ .

ನಮಸ್ತೇ ದೇವದೇವೇಶ ಸುರಾಸುರನಮಸ್ಕೃತ .

ವಿಶ್ವಭಾವನ ವಿಶ್ವೇಶ ತುಭ್ಯಂ ಭಗವತೇ ನಮಃ .. 1..

ತ್ವಾಮಾದಿಮಾದಿಕರ್ತಾರಂ ವಿಶ್ವಾದ್ಯಂ ವಿಶ್ವರಕ್ಷಕಂ .

ಪಶವಃ ಕಿಂ ನು ಜಾನಂತಿ ದಕ್ಷಾಖ್ಯೋಽಹಂ ಪಶುಃ ಪರಃ .. 2..

ಕಿಂ ಮೇ ದೈವಂ ಪರ ಜಾತಂ ಜನ್ಮ ವೈ ವ್ಯರ್ಥಮಾಹಿತಂ .

ಭಗವಂತಂ ಮಹಾದೇವಂ ಭವಂತಂ ವೈ ತ್ವಜಾನತಃ .. 3..

ತ್ವಮಾತ್ಮಾ ಸರ್ವಭೂತಾನಾಂ ತ್ವಂ ಗತಿಃ ಪರಮಾ ತತಃ .

ತ್ವಂ ಭವೋ ಭಗವಾನಾದಿಸ್ತ್ವಮನಂತೋ ಭವಾಪಹಃ .. 4..

ತ್ವಂ ಶಿವಾಖ್ಯೋ ಮಹಾಭಾಗಃ ಪರಮೇಶಃ ಪುರಾತನಃ .

ಹರಃ ಸನಾತನೋ ದೇವಃ ಪರಮಾತ್ಮಾ ಪರೇಕ್ಷಿತಃ .. 5..

ಕ್ಷಮಾಶೀಲಶ್ಚಾಶುತೋಷಃ ಸಂತೋಷಶ್ಚ ಪ್ರತೋಷಕಃ .

ಕರುಣಾಸಾಗರಃ ಶಾಂತಃ ಕಮನೀಯಃ ಪ್ರಜಾಪತಿಃ .. 6..

ವಿಶ್ವೇಶ್ವರೋ ವಿಶ್ವಬಂಧುಃ ಪೂರ್ಣಾನಂದೋ ವಿಖಂಡಧೀಃ .

ಕೇವಲಾನುಭವಾನಂದಸ್ವರೂಪಃ ಪರಮೇಶ್ವರಃ .. 7..

ವಿರೂಪೋ ವಿಶ್ವರೂಪಶ್ಚ ಕಾಲಃ ಕಾಲೀಪತಿಃ ಪತಿಃ .

ಸತೀನಾಥಃ ಸತೀಬಂಧುಃ ಸಬಂಧುಬಂಧುರೂಪವಾನ್ .. 8..

ಭಗವಾನ್ ಭಗಹಾ ನಂದೀ ಮಹಾನಂದೋ ಮಹಾಮನಾಃ .

ವಿಶ್ವೋದ್ಭವಃ ಪ್ರಸನ್ನಾತ್ಮಾ ಕಾಮರೂಪಃ ಪ್ರತಾಪವಾನ್ .. 9..

ಕಾಲಾನಲಃ ಕಾಲಕರ್ತಾ ಕಾಲರೂಪೀ ಕಲಾನಿಧಿಃ .

ಕಾಮಿನೀನಾಯಕಃ ಕಾಮೀ ಕೌತುಕೀ ಕಾಮಲಾಲಸಃ .. 10..

ಕಾಮಃ ಕಾಲಾಗ್ನಿರುದ್ರಾತ್ಮಾ ಕೌಷೇಯಾಂಬರಭೂಷಣಃ .

ಕಪರ್ದೀ ಕೂಟಕಂಕಾಲಃ ಕೂಟಸ್ಥಃ ಕೇವಲಾತ್ಮಕಃ .. 11..

ಕೋಂಕಾರಃ ಕೋಂಕರೀಕಾರಃ ಕೋಂಕವೇಂಕಟವಾಸಕಃ .

ಕ್ರೀಡಾತ್ರಯಪರಿಶ್ರಾಂತಃ ಕ್ರೀಡಾಕಾರೀ ಕಲಿಃ ಕಲಃ .. 12..

ಕಾಯೀ ಕೇಯೀ ಕೇಯಕೇಯೀ ಕೇಕಯೀ ಶೋಕಯದ್ವನಃ .

ಕಾಲೀಪರಃ ಕಪಾಲೀ ಚ ಕರಪಾಲೀವಿಭೂಷಣಃ .. 13..  
 ಕಪಾಲಭೂಷಣೋ ಭವ್ಯೋ ಯೋಗವಿದ್ಯೋಗರೂಪವಾನ್ .  
 ಯಜ್ಞರೂಪೋ ಯಜ್ಞಕರ್ತಾ ಯಜನೀಯೋ ಯಮಃ ಸ್ವಯಂ .. 14..  
 ಯಂಕಾರಶೋಷಕೋ ಯಾತಾ ಯಂಭನೋ ಯಂಭಯಂಭಕಃ .  
 ಯೋನಿದೇವೋ ಯೋನಿಮಾಲೀ ಯಶಸ್ವೀ ಯತ್ನವಾನ್ ಪರಃ .. 15..  
 ಯಕ್ಷನಾಥೋ ಯಕ್ಷರಾಜೋ ಯಕ್ಷರಾಜೇಶ್ವರೋ ಯಮೀ .  
 ಪುಣ್ಯಃ ಪವಿತ್ರರೂಪೀ ಚ ಪರಮಾನಂದವಿಗ್ರಹಃ .. 16..  
 ಪೂರ್ಣಃ ಪೂರಯಿತಾ ಪಾತಾ ಪುಣ್ಯಶ್ರವಣಕೀರ್ತನಃ .  
 ಪದ್ಮಗಂಧಃ ಪದ್ಮಹಸ್ತಃ ಪದ್ಮಮುದ್ರಾಪದಾಂಬುಜಃ .. 17..  
 ಪಟುಃ ಪಟೀಯಾನ್ ಪವನಃ ಪಂಡಿತಃ ಪರಮಾರ್ಥವಾನ್ .  
 ಗೋಪನೀಯೋ ಗೋಪನಾಥೋ ಗೋಪಾಲೋ ಗಗನಸ್ಥಿತಃ .. 18..  
 ಗುರುರ್ಗಗನವಾಸೀ ಚ ಗೌರಾಂಗೋ ಗೌರಮಸ್ತಕಃ .  
 ಗೋಲೋಕವಾಸೀ ಗತಿಮಾನ್ ಗೇಯೋ ಗಾನಕೃತೀ ಗದೀ .. 19..  
 ಗಣಾದ್ಯಕ್ಷೋ ಗಯಾರಿಶ್ಚ ಪಿತಾ ಮಾತಾ ಪಿತಾಮಹಃ .  
 ಸದ್ಬುದ್ಧಿದಾತಾ ಸದ್ಬುದ್ಧಿಃ ಸಾತ್ವಿಕಃ ಸತ್ವರೂಪವಾನ್ .. 20..  
 ಸಾಕ್ಷೀ ತ್ರ್ಯಕ್ಷೋ ದಯಾಸಾರೋ ದಿವ್ಯಭಾವೀ ದಿವಿಸ್ಥಿತಃ .  
 ಪ್ರೇತಭೂಮೀಪ್ರಿಯೋ ಭೂತಿಪ್ರತಿಭೂಷಿತ ಏವ ಯಃ .. 21..  
 ತ್ವಂ ಪ್ರೇತಸ್ತ್ವಂ ಜೀವರೂಪೋ ನಿಂದ್ಯಸ್ತ್ವಂ ಪೂಜಿತೋ ಭವಾನ್ .  
 ಯದುಕ್ತಂ ಭವತೇ ಪೂರ್ವಂ ನಿಂದಾವಾಕ್ಯೇನ ಭೂತಿದ .. 22..  
 ತೈಶ್ಚ ತ್ವಂ ಪ್ರತಿಪಾದ್ಯೋಽಸಿ ನಿಂದ್ಯರೂಪಃ ಸ್ವರೂಪವಾನ್ .  
 ವೇದಾಗಮ್ಯೋ ವೇದಕರ್ತಾ ವೇದವೇದ್ಯೋ ವಿದಾಂಬರಃ .. 23..  
 ದಕ್ಷಸ್ತ್ವಂ ಕಶ್ಯಪಸ್ತ್ವಂಚ ಚಂದ್ರಃ ಸೂರ್ಯೋ ಭವಾನಪಿ .  
 ತ್ವಂ ವಿಷ್ಣುಸ್ತ್ವಂಚ ವೈ ಬ್ರಹ್ಮಾ ರಾಜಸಸ್ತಾಮಸೋ ಭವಾನ್ .. 24..  
 ಸುಮತಿಃ ಕುಮತಿಸ್ತ್ವಂಚ ಶಾಸ್ತ್ರಕರ್ತಾ ಪ್ರಕರ್ಷಣಃ .  
 ಜ್ಯಂಭಣೋ ಮೋಹನಸ್ತ್ವಂ ವೈ ದ್ರಾವಣಃ ಕ್ಷೋಭಣೋ ಭವಾನ್ .. 25..  
 ಏಕಾದಶಾತ್ಮಾ ರುದ್ರಸ್ತ್ವಂ ಜಗದ್ರಾಸಕರಃ ಪರಃ .  
 ಕೋಽಹಮೇಕಃ ಪಶುರ್ದಕ್ಷಸ್ತ್ವಂ ಜಾನೇ ಪರಮೇಶ್ವರಂ .  
 ಯಸ್ಯೋದರ ಇದಂ ಸರ್ವಂ ಜಗತ್ಸಾ ವರಜಂಗಮಂ .. 26..  
 .. ಇತಿ ಬೃಹದ್ಧರ್ಮಪುರಾಣೇ ದಕ್ಷಕೃತಾ ಶಿವಸ್ತುತಿಃ ಸಂಪೂರ್ಣಾ ..  
 .. ಬೃಹದ್ಧರ್ಮಪುರಾಣಂ . ಮಧ್ಯಖಂಡಃ . ಅಧ್ಯಾಯಃ 39. 1-26 ..

*Dakshakrita Shivastutih*

pdf was typeset on March 19, 2023

Please send corrections to [sanskrit@cheerful.com](mailto:sanskrit@cheerful.com)

